



अपने दुश्मनों पर विजय पाने वाले की तुलना में मैं उसे शूरवीर मानता हूँ जिसने अपनी इच्छाओं पर विजय प्राप्त कर ली है, क्योंकि सबसे कठिन विजय अपने आप पर विजय होती है। -अरस्तु

अमृत विचार

बरेली महानगर

बरेली के प्रमुख समाचार

- युवक की पीटकर हत्या करने के आरोपी के दोनों पैर में लगी गोली-III
- महिलाओं ने खनन विभाग की टीम को घेरा, छुड़ाया लोडर ट्रैक्टर-III
- छात्र-छात्राओं ने अमृत विचार अखबार को बनते हुए देखा-IV

बरेली , शुक्रवार,23 जनवरी 2026



सिटी ब्रीफ

यूपी दिवस पर रुविवि में होगा कार्यक्रम

बरेली, अमृत विचार : यूपी दिवस के उपलक्ष्य में एमजेपी रुहेलखंड विश्वविद्यालय के एमबीए सभागार में 24 जनवरी को सुबह साढ़े 11 बजे कार्यक्रम का आयोजन होगा। कुलसचिव हरीश चंद ने बताया कि समारोह में विश्वविद्यालय के सभी अधिकारी और शिक्षक, कर्मचारी को उपस्थित रहना अनिवार्य है। राष्ट्रीय मतदाता दिवस पर पर माई इंडिया, माई वोट की थीम पर कार्यक्रम होगा। वहीं, गणतंत्र दिवस पर विश्वविद्यालय परिसर में प्रशासनिक भवन में समारोह का आयोजन किया जाएगा।

शहर में आज

- श्री टीबरीनाथ सांगवेद संस्कृत महाविद्यालय में बहुमचारिवेश व दीक्षादान सुबह 9 बजे से।
- बरेली प्रीमियर टी-20 प्राइजमनी क्रिकेट लीग का निशांत पटेल स्टेडियम में शुभारंभ सुबह 9:30 बजे
- कलेक्ट्रेट परिसर में हवाई हमले से बचाव को लेकर ब्लैक आउट मॉक ड्रिल शाम 6 बजे।
- श्री बालाजी सुंदरकांड आयोजन समिति की ओर से श्री राम कथा बाँके बिहारी मंदिर राजेंद्र नगर में शाम 4 बजे।
- बाबा त्रिवेदीनाथ मंदिर में वसंतोत्सव पर कार्यक्रम सुबह 10 बजे।
- वसंत पंचमी के उपलक्ष्य में बिथरी विधायक की ओर से खिचड़ी सहयोग खुशहाली आश्रम, बदायुं रोड सुबह 11 बजे।
- श्री चित्रगुप्त सेवा समिति की ओर से नेताजी सुभाष चंद्र बोस जयंती एवं वसंत पंचमी उत्सव सीआई पार्क प्रेमनगर में सुबह 11 बजे।
- मानव सेवा क्लब के तत्वावधान में निराला जयंती पर काव्य गोष्ठी और सम्मान समारोह कहरवान स्थित कार्यालय पर दोपहर 12 बजे।



भुता ब्लॉक से शैक्षिक भ्रमण पर आए छात्र-छात्राओं को अमृत विचार प्रिटिंग प्रेस में अखबार छपने की प्रक्रिया समझाई गई। (संबंधित खबर पेज IV पर)

जाना कैसे छपता है अखबार

● अमृत विचार

मौसम : दिन में धूप से मिली राहत, आज बारिश के आसार



गांधी उद्यान पार्क में लोग धूप संकटे नजर आए।

● अमृत विचार

बरेली, अमृत विचार : जिले में पिछले कई दिनों से दिन में धूप निकलने से लोगों को ठंड से राहत मिल रही है। डिग्री सेल्सियस और न्यूनतम तापमान 6.3 डिग्री सेल्सियस दर्ज हुआ। सुबह के समय हवाओं की वजह से हल्की ठंड महसूस हुई। हालांकि जैसे-जैसे दिन चढ़ा, धूप निकलने से ठंड से कुछ राहत मिली। मौसम विभाग के वरिष्ठ वैज्ञानिक अतुल कुमार के अनुसार शुक्रवार को बादल छाए रहने के साथ बारिश की संभावना है। इसके बाद 24 से 26 जनवरी तक सुबह कोहरा और दिन में साफ मौसम रहने का अनुमान जताया गया है।

तौकीर ने जिस मकान को बनाया था ठिकाना, वह होगा ध्वस्त

बबाल प्रकरण : फाइक एन्क्लेव स्थित फरहत अली खां के मकान को ध्वस्त करने के बीडीए के आदेश पर मंडलायुक्त ने भी लगाई मुहर

राकेश शर्मा, बरेली

अमृत विचार: शहर में 26 सितंबर को हुए बवाल के मुख्य आरोपी आईएमसी प्रमुख मौलाना तौकीर रजा खां के करीबी फरहत अली खां का फाइक एन्क्लेव स्थित सील 120 वर्ग मीटर का मकान ध्वस्त होगा। बवाल वाले दिन मौलाना ने इसी मकान में शरण ली थी।

बेटे ने मकान बचाने के लिए बीडीए की ओर से जारी ध्वस्तीकरण के आदेश के विरुद्ध मंडलायुक्त कोर्ट में अपील की, लेकिन अपील खारिज हो गयी। जेल में बंद फरहत अली खां का बेटा मकान का नक्शा नहीं दिखा सका। प्रकरण में मंडलायुक्त भूपेंद्र एस. चौधरी ने सुनवाई करते हुए बीडीए की ओर से जारी

- जेल में बंद फरहत खां के बेटे ने मंडलायुक्त कोर्ट में की थी अपील
- मंडलायुक्त ने सुनवाई कर अपील और प्रार्थना पत्र को निरस्त किया

हुए ध्वस्तीकरण आदेश में कोई अनियमितता नहीं मिलने पर अपील के साथ प्रस्तुत स्थगन प्रार्थना पत्र भी निरस्त कर दिया। मंडलायुक्त भूपेंद्र एस. चौधरी ने अपील पर सुनवाई पूरी कर आदेश सुनाया। इसमें कहा कि उग्र नगर योजना एवं विकास अधिनियम के अंतर्गत बीडीए के संयुक्त सचिव/सक्षम प्राधिकारी ने 7 नवंबर 2025 को ध्वस्तीकरण का आदेश जारी किया। आदेश के विरुद्ध फरहत खां के बेटे मजहर अली ने अपील दाखिल की। मंडलायुक्त ने सुनवाई करते हुए अधिवक्ता के तर्कों को सुना। अपील पत्रावली



फाइक एन्क्लेव में फरहत का मकान।

देखी। वहीं, बीडीए के अधिवक्ता ने प्रार्थना पत्र के साथ बीडीए के समक्ष अपीलकर्ता की ओर से दिए प्रार्थना पत्र के माध्यम से प्रस्तुत साक्ष्यों की छायाप्रतियां एवं नोटिस की प्रति एवं अवैध निर्माण पर लगी

सील की अभिरक्षा के संबंध में थानाध्यक्ष बारादरी को भेजे पत्र की प्रतिलिपि दाखिल कर तर्क दिया कि अपीलकर्ता ने फाइक एन्क्लेव कालोनी में बीडीए की स्वीकृति के बिना लगभग 120 वर्ग मीटर में भूतल, प्रथम तल व द्वितीय तल का निर्माण किया है। निर्माण का स्वीकृत मानचित्र बीडीए को न दिखाए पर 30 सितंबर 2025 को नोटिस जारी किया। 4 अक्टूबर को अनधिकृत भवन उग्र नगर नियोजन एवं विकास अधिनियम के अन्तर्गत सील किया।

बीडीए के अधिवक्ता ने कहा कि वाद में सुनवाई के लिए 14 अक्टूबर एवं 28 अक्टूबर को तिथियां नियत कीं। नियत तिथि 28 अक्टूबर को मजहर अली प्राधिकरण के समक्ष उपस्थित हुए। बैनामे एवं बिजली बिल की

फरहत के बेटे का यह तर्क भी नहीं आया काम

फरहत खां के बेटे मजहर अली के अधिवक्ता ने तर्क दिया कि बीडीए ने सुनवाई का अवसर दिए बिना 7 नवंबर 2025 को आदेश जारी किया। मकान बीडीए ने 30 सितंबर 2025 को सील किया, जबकि नोटिस में अपीलकर्ता के नाम के स्थान पर फरहत अली खां का नाम लिखा है। बीडीए को इस तथ्य से अवगत कराया कि मकान के स्वामी वह एवं उसका सगा भाई है। बीडीए ने जिस नाम से नोटिस जारी की, वह मकान के स्वामी नहीं है। मकान पर बीडीए की सील हटाने का अनुरोध किया। मकान के वारंताविक स्वामियों को न कोई नोटिस जारी किया और न ही सुनवाई एवं साक्ष्य प्रस्तुत करने का अवसर दिया था।

छायाप्रति प्रार्थना पत्र के माध्यम से दाखिल की। प्रार्थना पत्र में कहा कि नोटिस फरहत अली खां के नाम से है, जबकि मालिकाना हक अपीलकर्ता मजहर अली के पास है। इस पर क्षेत्रीय अभियंता ने 1 नवंबर को आख्या प्रस्तुत कर बताया कि मजहर अली ने प्रार्थना पत्र संग भवन की स्वीकृति संबंधी कोई दस्तावेज प्रस्तुत नहीं किया है। बैनामे की छायाप्रति प्रस्तुत

की है, जिससे यह सिद्ध हुआ है कि भवन फरहत खां का न होकर उसके बेटे मजहर अली और मोईन अली खां का है। क्षेत्रीय अभियंता ने वाद में फरहत खां के स्थान पर मजहर अली व मोईन अली खान का नाम दर्ज करते हुए ध्वस्तीकरण आदेश पारित करने की संस्तुति की। बीडीए ने क्षेत्रीय अभियंता की आख्या के आधार पर बिना मानचित्र स्वीकृत कराए अनधिकृत

बवाल के आरोपी

फरहत खां की जमानत अर्जी खारिज

विधि संवाददाता, बरेली, अमृत विचार : शहर में आईएमसी प्रमुख मौलाना तौकीर रजा के आह्वान पर 26 सितंबर को हुए बवाल में थाना बारादरी फाइक एन्क्लेव निवासी फरहत खां की जमानत अर्जी अपर सत्र न्यायाधीश अमृता शुक्ला ने खारिज कर दी। कोतवाली पुलिस ने अवैध हथियारों से लैस होकर बला करने, पुलिस बल को जान से मारने का प्रयास, सरकारी कार्य में बाधा उत्पन्न करने का आरोप लगाते हुए गंभीर धाराओं में मुकदमा पंजीकृत कराया था।

निर्माण को उग्र नगर नियोजन एवं विकास अधिनियम 1973 की धारा 27(1) के तहत ध्वस्त करने का आदेश पारित किया।

टैक्स बकाया पर 39 संपत्तियां सील, 15.95 लाख रुपये जमा कराए



हजियापुर में दुकान पर सीलिंग की कार्रवाई करती टीम।

● अमृत विचार

कार्यालय संवाददाता, बरेली

अमृत विचार : नगर निगम की ओर से नोटिस पर नोटिस दिए जाने के बाद भी संपत्ति कर जमा नहीं करने वाले रडार पर हैं। नगर निगम के संपत्ति कर विभाग ने गुरुवार को निर्धारित समय में बकाया कर राशि जमा नहीं करने पर 39 संपत्तियों को सील किया।

नगर निगम अधिकारियों के अनुसार जोन-वन और जोन-टू में 12 संपत्तियों को सील किया गया। इसमें स्वेदश कुमार, रामदाई, मंगली मन्नी, पुष्पा सिंह, शिव नारायण, रविकांत चड्ढा, शफीक हुसैन, फरीद उल्ला खान, साबिर हुसैन, मधु सुदनलाल, ब्रजेश कुमार और महेन्द्र नाथ भार्गव शामिल हैं। इनसे 6,79,787 रुपये मौके पर जमा कराया गया। वहीं, जोन-तीन और जोन-चार में 27 संपत्तियों को सील किया गया। इसमें हाफिज उल्ला, मुन्ना खान, पंशाकी लाल, गंगा मन्दिर, साबीर अहमद, अनवर अली शाह, बाबू चन्दा, हाजी लार्डक, अनिल अग्रवाल, रियाजी बेगम, बब्बू,

- नगर निगम ने टैक्स वसूली को जोन-एक से चार तक चलाया विशेष अभियान
- अफसर बोले : कर न चुकाने वाले रुरंत जमा करें, वैधानिक कार्रवाई जारी रहेगी

दिलदार, सुदर्शन कुमार हांडा, अध्यासी वीना अग्रवाल, नकी खान, मोहम्मदी खान, बाबू खान, शफदर हुसैन, इफितखार हुसैन खान, सदाउद्दीन, मोईन, सलमा खातून, मुक्तयार अहमद, हरकिशन पाल सिंह, साजिद खान, बालकराम से 9,15,570 रुपये सम्पत्ति कर की वसूली के लिए इस प्रकार की कार्रवाई लगातार और सख्ती से जारी रहेगी। सम्पत्ति स्वामियों से अपील की वे किसी भी वैधानिक कार्रवाई से बचने के लिए बकाया सम्पत्ति कर जल्द जमा कराएं, ताकि भविष्य में किसी भी प्रकार की परेशानी से बच सकें।

यूपी दिवस पर स्कूलों में होंगे त्रिदिवसीय आयोजन

बरेली, अमृत विचार : यूपी दिवस पर प्राथमिक, उच्च प्राथमिक और माध्यमिक स्कूलों में 23 से 26 जनवरी तक त्रिदिवसीय कार्यक्रम आयोजित किए जाएंगे। इसके लिए 23 जनवरी को बसंत पंचमी के घोषित अवकाश रह कर दिया गया है। इस संबंध में अपर मुख्य सचिव बेसिक एवं माध्यमिक शिक्षा विभाग पार्थ सारथी सेन शर्मा ने निर्देश जारी किए हैं। आयोजन की थीम विकसित उत्तर प्रदेश, विकसित भारत रखी गई है।

23 जनवरी को नेताजी सुभाष चंद्र बोस जयंती पर उनके जीवन एवं स्वतंत्रता संग्राम में योगदान पर आधारित वाद-विवाद, निबंध व भाषण प्रतियोगिताएं आयोजित की जाएंगी। 24 जनवरी को यूपी दिवस पर सांस्कृतिक कार्यक्रम, प्रशोत्तरी, वाद-विवाद प्रतियोगिताएं तथा विकसित उत्तर प्रदेश विषय पर विद्यार्थियों को अपने विचार व्यक्त करने का अवसर दिया जाएगा। 26 जनवरी को गणतंत्र दिवस के अवसर पर ध्वजारोहण एवं सांस्कृतिक कार्यक्रम आयोजित किए जाएंगे।

तीन अवैध कॉलोनियों पर चला बीडीए का बुलडोजर

बरेली, अमृत विचार : बरेली विकास प्राधिकरण (बीडीए) की अवैध कॉलोनियों पर कार्रवाई जारी है। सीबीगंज और इज्जतनगर क्षेत्र में बिना नक्शा स्वीकृति के विकसित की जा रही तीन कॉलोनियों पर गुरुवार को बुलडोजर चलाकर निर्माण ध्वस्त किया गया। सीबीगंज के ग्राम रौठा में सपा नेता नरेश यादव की आठ हजार वर्ग मीटर क्षेत्र में अवैध कॉलोनी विकसित की जा रही थी। नरेश के भाई भाजपा में हैं। यहां बीडीए की अनुमति के बगैर भूखंडों की प्लॉटिंग, सड़क निर्माण, नाली और बाउंड्रीवाल का निर्माण कराया जा रहा था। सूचना मिलने के बाद

खूब खपाया जा रहा मिलावटी तेल

408 किलोग्राम जब्त

कार्यालय संवाददाता, बरेली

अमृत विचार: शहर में बड़े पैमाने पर मिलावटी तेल खपाया जा रहा है। इस खेल में जिले में स्थित तेल फैक्ट्रियों के साथ बड़े कारोबारी भी शामिल हैं। नेपाल और कानपुर से मंगाकर बेचे जा रहे तेल में बड़ी मात्रा में मिलावट होने का शक गहराता जा रहा है। नगर मजिस्ट्रेट अलंकार अग्निहोत्री के निर्देश पर खाद्य सुरक्षा एवं औषधि प्रशासन ने गुरुवार को बारादरी पुलिस के साथ मिलकर चेकिंग की तो ई-रिक्शा से सप्लाई किए जा रहे रिफाईंड तेल के 10 प्लास्टिक ड्रम जब्त कर लिये। तेल में मिलावट की आशंका जताई गयी है। तेल के दो नमूने भरने के बाद 408 किलोग्राम जब्त कर लिया। साथ ही बिक्री पर रोक लगा दी।

दरअसल, प्रेमनगर थाना क्षेत्र के ब्रह्मपुर नई बस्ती स्थित लाल चंद एग्रो ऑयल्स प्राइवेट लिमिटेड से तेल ई-रिक्शा के जरिये करीना में ज्ञान प्रकाश साहू के यहां बिक्री के लिए भेजा जा रहा था। नगर मजिस्ट्रेट

- नेपाल व कानपुर से मंगाकर बेचे जा रहे तेल में बड़ी मात्रा में मिलावट होने का शक गहराया
- नगर मजिस्ट्रेट के निर्देश पर एफएसडीए टीम ने पुलिस संग ई-रिक्शा से जा रहा तेल पकड़ा



मिलावट के शक में नमूने सील करते एफएसडीए के अधिकारी।

● अमृत विचार

की सूचना पर एफएसडीए के खाद्य सुरक्षा अधिकारी सुशील सचान व इंद्रजीत ने बारादरी पुलिस के साथ मौके पर पहुंचकर ई-रिक्शा को रोक लिया। जांच के दौरान ई-रिक्शा में 10 ड्रम तेल से भरे मिले। चालक ने बताया कि यह तेल करीना में ज्ञान प्रकाश साहू के यहां लेकर जा रहा था। मामला संदिग्ध लगने पर एफएसडीए टीम ने लाल चंद एग्रो ऑयल्स प्राइवेट लिमिटेड के स्वामी राधेश्याम भाटिया को मौके पर

बुलाया। उन्होंने दावा किया कि यह रिफाईंड राइस ब्रान ऑयल कानपुर के रनिया स्थित वैभव एडिबल्स प्राइवेट लिमिटेड से खरीदा है, इसके बिल भी प्रस्तुत किए। गुणवत्ता को लेकर संदेह होने पर टीम ने 410 किलो तेल में से सैंपल लेकर जांच के लिए प्रयोगशाला भेज दिया। साथ ही 408 किलो तेल सीज कर उसकी बिक्री पर रोक लगा दी। एफएसडीए की कार्रवाई से अन्य तेल कारोबारियों में खलबली मच गयी।

आत्मनिर्भर

अनुसूचित जाति के युवाओं को समाज कल्याण विभाग से मिलेगा व्यवसायिक प्रशिक्षण

पीएम अजय योजना से खुलेगा स्वरोजगार का रास्ता

कार्यालय संवाददाता, बरेली

अमृत विचार : जिले के अनुसूचित जाति वर्ग के युवाओं को आत्मनिर्भर बनाने की दिशा में शासन ने पहल की है। समाज कल्याण विभाग के माध्यम से प्रधानमंत्री अजय योजना के तहत युवाओं को विभिन्न रोजगारपरक प्रशिक्षण प्रदान कर रोजगार उपलब्ध कराया जाएगा। इस योजना के तहत युवाओं को प्रशिक्षण देकर स्वरोजगार के लिए तैयार किया जाएगा। इच्छुक अनुसूचित जाति के युवा इसके लिए <http://grant-in-aidupsfde> पर ऑनलाइन आवेदन कर सकते हैं। जिला समाज कल्याण अधिकारी

- शासन से अनुदान और बैंक ऋण की भी रहेगी सुविधा, ऑनलाइन आवेदन शुरू
- प्रशासन आवेदनों का करेगा सत्यापन, चयनित होने पर मिलेगा प्रशिक्षण

सुधांशु शेखर ने बताया कि योजना का मुख्य उद्देश्य अनुसूचित जाति के युवाओं को कौशल विकास के माध्यम से आर्थिक रूप से सशक्त और स्वावलंबी बनाना है। प्रशिक्षण पूर्ण करने के बाद लाभार्थियों को सहायता अनुदान के साथ-साथ बैंक ऋण की सुविधा भी प्रदान की जाएगी, जिससे वे अपना स्वयं का व्यवसाय शुरू कर सकें। योजना के



तहत अनुसूचित जाति के युवाओं को बुटीक व्यवसाय आधारित प्रोजेक्ट, ब्यूटी पालर, सोलर पैनल इंस्टॉलेशन टेक्नीशियन, लॉजिस्टिक्स वाहन चालक आधारित प्रोजेक्ट, जनरल स्टोर आधारित प्रोजेक्ट, फोटोग्राफर और वीडियोग्राफर, ऑटो रिक्शा-ई-रिक्शा चालक सर्विस, मुर्गी पालन व्यवसाय के साथ ही डेयरी एवं वर्मी कंपोस्टिंग, बकरी पालन व्यवसाय

का प्रशिक्षण दिया जाएगा। इसके अलावा जन सुविधा केंद्र का कार्य आधारित प्रोजेक्ट, मॉड्यूर फर्नीचर, आईटी सपोर्ट, महिला गृह उद्योग सहित 16 तरह के प्रशिक्षण दिए जाएंगे। सभी परियोजनाएं कलस्टर व समूह में संचालित की जाएंगी, ताकि युवाओं को सामूहिक रूप से काम करने और बेहतर आय अर्जित करने का अवसर मिल सके। इच्छुक युवा अपनी रूचि का प्रोजेक्ट चयन कर ऑनलाइन आवेदन कर सकते हैं। विभागीय अधिकारियों की मानें तो जिला प्रशासन की तरफ से आवेदन का सत्यापन कराया जाएगा। स्वीकृत होने पर प्रशिक्षण के लिए चयनित किया जाएगा।



सिटी ब्रीफ

रेलवे ने स्कूलों में

चलाया जनजागरण

संरक्षा अभियान

बरेली, अमृत विचार : इज्जतनगर मंडल की रेल प्रबंधक वीण सिन्हा के निर्देश एवं वरिष्ठ मंडल संरक्षा अधिकारी डॉ. हरीश रैठोलिया के मार्गदर्शन में बरेली सिटी–कासगंज रेलवे स्टेशनों के बीच रेल खंड स्थित समपारी व स्कूलों पर जनजागरण संरक्षा अभियान चलाया गया। जिसमें सहायक मंडल संरक्षा अधिकारी हरीशंकर ने बितरौड़ स्टेशन के आसपास के गांव ऊल्हेनपुर, रिओ नइया व प्राथमिक विद्यालयों में बच्चों को रेल यातायात नियमों के प्रति जागरूक किया। वरिष्ठ मंडल वाणिज्य प्रबंधक संजीव शर्मा ने बताया कि संरक्षा संदेश अंकित हैड बिल एवं पोस्टर भी वितरित किए गए।

प्रयोगात्मक परीक्षाओं की तिथि घोषित

बरेली/रिठौरा, अमृत विचार : राजकीय इंटर कॉलेज बालीपुर अहमपुर में अध्यक्षनरत हाईस्कूल एवं इंटरमीडिएट संस्थागत एवं व्यक्तिगत समस्त छात्र –छात्राओं की भौतिक विज्ञान 28 जनवरी को, रसायन विज्ञान 29 जनवरी को आदर्श कृष्णा इंटर कॉलेज नवदिया झ़ादा बरेली तथा जीव विज्ञान की प्रयोगात्मक परीक्षा 27 जनवरी को रामकीय इंटर कॉलेज बरेली में होगी। इंटरमीडिएट गृहविज्ञान प्रयोगात्मक परीक्षा सरदार वल्लभ भाई पटेल कन्या इंटर कॉलेज अहरोला में 27 जनवरी को होगी।

मंदिर में भंडारे का आयोजन हुआ

बरेली/मीरगंज अमृत विचार : श्रीराम मंदिर प्राण प्रतिष्ठा की दूसरी वर्षगांठ के उपलक्ष्य में गुगुवार को कार्यक्रमों का आयोजन हुआ। गंगा मनकरा स्थित श्री ब्रह्मदेव महाराज मंदिर परिसर में अखंड रामायण पाठ का समारोह हुआ। भंडारे का आयोजन किया गया, जिसमें तमाम श्रद्धालुओं ने प्रसाद ग्रहण किया। कार्यक्रम के दौरान जय श्रीराम के गगनभेदी जयकारों से वातावरण पूरी तरह भवितमय हो गया। इस दौरान राजेंद्र गंगवार उर्फ लाला, जयदेव गंगवार, सुखदेव गंगवार, रामाधार दिवाकर, काशीराम मौर्य, हिकू गंगवार, प्रधान पति सचिन सक्सेना, पूर्व प्रधान प्रेम शंकर गंगवार, विशाल गंगवार, सल्याल गंगवार आदि मौजूद रहे।

हिंदू सम्मेलन में दिया एकजुटता का संदेश

कार्यालय संवाददाता, बरेली

अमृत विचार : राष्ट्रीय स्वयंसेवक संघ के शताब्दी वर्ष के उपलक्ष्य में गुरुवार को आयोजित हिंदू सम्मेलन में धर्म, संस्कृति और समाज की एकता पर जोर दिया गया। कार्यक्रम का शुभारंभ महंत कालू गिरी महाराज व धर्माचार्य केके शंखधार ने किया। मुख्य वक्ता आरएसएस के महानगर कार्यवाह प्रो. विमल ने कहा कि हिंदू समाज को भगवान श्रीराम के आदर्शों का अनुसरण करते हुए आपसी भाईचारे और एकता को मजबूत करना चाहिए।

उन्होंने भरत का उदाहरण देते हुए कहा कि हिंदू समाज को आपस में बंटने के बजाय एकजुट रहना चाहिए। महंत कालू गिरी महाराज ने सनातन धर्म के अनुयायियों से पूजा-पाठ और धार्मिक आचरण पर विशेष ध्यान देने की अपील की। केके शंखधार ने समाज में एकजुटता बनाए रखने का संदेश दिया। भाजपा नेत्री दीपति भारद्वाज ने सनातन धर्म की महिलाओं से आगे आकर हिंदुत्व से

महिलाओं ने खनन विभाग की टीम को घेरा, छुड़ाया लोडर ट्रैक्टर

कार्यालय संवाददाता, बरेली

अमृत विचार : जिला खान अधिकारी ने गुरुवार को टीम के साथ छापा मारकर लोडर ट्रैक्टर पकड़ लिया। अवैध खनन में लिप्त लोग मौके से भाग निकले। इस दौरान गांव की महिलाओं और बच्चों ने टीम को घेर लिया। टीम के साथ अभद्रता पर उतारू महिलाओं और बच्चों के तेवर देखकर टीम पीछे हट गई और लोडर ट्रैक्टर को किशोर ले जाकर गांव में छिपा दिया। पुलिस टीम के साथ सच्वं ऑपरेशन चलाने के बाद खनन विभाग की टीम खाली हाथ लौट आई।

अवैध खनन पर अंकुश लगाने के लिए जिला खान अधिकारी मनीश कुमार अपनी टीम के साथ गुरुवार सुबह बभिया क्षेत्र में मिट्टी के अवैध खनन स्थल पर छापा मारा।

- बच्चों और महिलाओं ने की अभद्रता, विरोध होता देखकर कदम पीछे खींचे**

इस दौरान आरोपी मौके से फरार हो गए। जिला खान अधिकारी लोडर ट्रैक्टर कब्जे में लेकर बभिया पुलिस चौकी ला रहे थे, लेकिन रास्ते में अवैध खनन में संलिप्त रहने वालों ने बच्चों तथा महिलाओं को आगे कर दिया। बड़ी संख्या में महिलाओं ने जिला खान अधिकारी और उनकी टीम की घेराबंदी कर ली। बीच सड़क पर महिलाएं अमर्यादित भाषा बोलने लगीं। घेराबंदी पर टीम थाने के कदम पीछे हटाए। इसी दौरान भीड़ में शामिल नाबालिग ट्रैक्टर लेकर भाग खड़ा हुआ। मौके पर पहुंची पुलिस के साथ गांव में सच्वं अभियान चलाया गया, लेकिन लोडर ट्रैक्टर नहीं मिला। जिला

- खनन अधिकारी ने पुलिस संग चलाया सर्वे अभियान, नहीं मिला लोडर ट्रैक्टर**

खान अधिकारी मनीष कुमार ने बताया कि मौके पर पुलिस पहुंचने के बाद ट्रैक्टर की खोजबीन के लिए बभिया गांव में तलाशी अभियान चलाया लेकिन ट्रैक्टर नहीं मिला। इसकी रिपोर्ट उच्चाधिकारियों को भेजी गयी है।

बभिया क्षेत्र में तीन दिन पहले भी जिला खान अधिकारी ने टीम के साथ छापा मारा। उस दिन भी मिट्टी का अवैध खनन हो रहा था। टीम को देखते ही आरोपी ट्रैक्टर ट्राली और अन्य वाहन लेकर भागने लगे। आरोपियों को पकड़ने के लिए उनकी पीछा किया, लेकिन आरोपियों ने चालू अवस्था में ट्रैक्टर ट्राली छोड़े और

दुस्साहस : जिला खान अधिकारी की खनन माफिया करा रहे रेकी

बरेली, अमृत विचार : उत्तराखंड से बिना आईएसटीपी (इंटर–स्टेट ट्रांजिट पास) के अवैध रूप से खनिजों को लेकर आ रहे 37 वाहनों संग 24 आरोपियों के पकड़े जाने के बाद खनन माफिया की तलाश तेज हो गयी है। वहीं, इस घटना के बाद बहेड़ी के मुड़िया मुकर्रमपुर टोल प्लाजा और दोहना टोल प्लाजा पर तैनात रहने वाली टीमों में शामिल अधिकारी–कर्मचारी घबरा रहे हैं। कई कर्मचारी इयूटी नहीं जा रहे हैं। इस पर जिला खान अधिकारी मनीष कुमार ने कई कर्मचारियों का स्पष्टीकरण तलब किया है। इधर, बिलवा क्षेत्र के खनन माफिया ने

भाग खड़े हुए। आरोपियों में से एक ने ट्रैक्टर व ट्राली को जोड़ने वाला कुंडा फेंककर मारा जो जिला खान अधिकारी के झाइवर के हाथ में

- कलेक्ट्रेट के बाहर और रजिस्ट्री दफ्तर में पास स्थित आवास तक रखते हैं नजर**

- पांच से दस हजार रुपये में लगाए कई लोकेटर, वीडियो से हुआ रेकी का खुलासा**

उत्तराखंड से अवैध रूप से गाड़ियां लाने के लिए जिला खान अधिकारी की निगरानी शुरू करा दी है। कई ऐसे लोकेटर पांच से दस हजार रुपये पर रखे हैं, जो सिर्फ जिला खान अधिकारी के कलेक्ट्रेट स्थित कार्यालय और रजिस्ट्री दफ्तर के पास आवास के इर्द–

लगा। गनीमत रही कि सिर में नहीं लगा। झाइवर के हाथ में खरोंच आयी थी। मौके से पकड़े गए दो वाहनों को अवैध खनन में सीज

मुख्य अभियंता ने खुद क्षेत्र में जाकर कटवाए बकाया पर कनेक्शन

बरेली, अमृत विचार : बिजली विभाग ने बड़े बकायेदारों पर शिकंजा कसना शुरू कर दिया है। बुधवार रात मुख्य अभियंता ने खुद इज्जतनगर क्षेत्र में जाकर बकाया पर कनेक्शन कटवाए। स्मार्ट मीटर नहीं लगाने पर नाराजगी जताते हुए उसमें सुधार करने को कहा। एसडीओ और जई को निर्देश दिए कि बकाया बिल वसूली में किसी तरह से लापरवाही नहीं बरती जाए।

बरेली जोन प्रथम के मुख्य अभियंता ज्ञान प्रकाश ने बुधवार रात चर्चनित क्लस्टर इज्जतनगर (रहपुरा) क्षेत्र में लाइन लॉस, एटीसी लॉस कम करने एवं शत प्रतिशत राजस्व वसूली के लिए निरीक्षण किया। उन्होंने बकाया पर काटे गए कनेक्शन वाले उपभोक्ताओं से बात कर बिल जमा करने की अपील की। वहीं, उन्होंने एक लाख से ऊपर के बकायेदारों का विद्युत विच्छेदन करने को कहा। आदेश दिए कि बिल जमा नहीं करने वाले उपभोक्ताओं को आरसी जारी कर स्थाई कनेक्शन काटा जाए। कार्यदायी संस्था की ओर से स्मार्ट मीटर नहीं लगाने पर नाराजगी व्यक्त की गई।

गिर्द रहकर निगरानी करते हैं। इसका खुलासा वीडियो से हुआ है जो जिला खान अधिकारी को मिला है। दरअसल, 14 जनवरी की तड़के उत्तराखंड से बिना आईएसटीपी (इंटर–स्टेट ट्रांजिट पास) के अवैध रूप से खनिजों को डंपर व ट्रकों में भरकर लाया जा रहा था। बहेड़ी स्थित टोल प्लाजा पर खनन टास्क फोर्स के अधिकारी–कर्मचारियों ने रोका तो चालक वाहन लेकर भागने लगे। कुछ चालकों ने टीम को कुचलकर मारने की कोशिश की थी। एक दरोगा को गुम चोट आई थी। बाद में घेराबंदी कर 37 वाहन पकड़ने के साथ 24 आरोपी गिरफ्तार किए गए थे।

कराते हुए बभिया पुलिस चौकी पर खड़ा करा दिया। इस घटना के बाद भी लगातार अवैध खनन होने की शिकायतें मिल रही हैं।

रोहिलखंड मेडिकल कॉलेज में लगा एसआईआर शिविर



एसआईआर शिविर में जानकारी लेते कर्मचारी व अन्य।

● अमृत विचार

कार्यालय संवाददाता, बरेली

अमृत विचार : निर्वाचन आयोग की ओर से चलाए जा रहे विशेष गहन पुनरीक्षण अभियान (एसआईआर) के अंतर्गत बृहस्पतिवार को बरेली इंटरनेशनल यूनिवर्सिटी के रोहिलखंड मेडिकल कॉलेज एवं हॉस्पिटल में मतदाता पंजीकरण शिविर का आयोजन हुआ।

शिविर का उद्देश्य पात्र नागरिकों को मतदाता सूची में सम्मिलित करना, नाम संशोधन, पता परिवर्तन व अन्य संबंधित सेवाओं के माध्यम से लोकतांत्रिक प्रक्रिया को और अधिक सुदृढ़ बनाना रहा। मतदाता शिविर का संचालन राजस्व निरीक्षक ओमकार सिंह, सुपरवाइजर शराफत

अली, बीएलओ करुणा सिंह, सोमलता, शिवचरण और रोहिलखंड मेडिकल कॉलेज के चरिष्ठ प्रशासनिक अधिकारी तसलीम खान के सहयोग से संपन्न हुआ। शिविर में मेडिकल, डेंटल, पैरामेडिकल एवं नर्सिंग संकाय के विद्यार्थियों के साथ-साथ संस्थान के शिक्षण एवं गैर-शिक्षण कर्मचारियों ने बड़ी संख्या में भाग लिया। नए मतदाता पहचान पत्र बनवाने, नाम संशोधन एवं अन्य आवश्यक मतदाता सेवाओं के लिए आवेदन प्रस्तुत किए। शिविर के माध्यम से संस्थान परिसर में कार्यरत एवं अध्ययनरत पात्र एवं आस-पास के क्षेत्रों के निवासी मतदाताओं को एक ही स्थान पर आवश्यक सुविधाएं उपलब्ध कराई गईं।

चीफ इंजीनियर ने तीन फर्मों को डिबार किया, सात को नोटिस

बरेली, अमृत विचार : लोक निर्माण विभाग ने कम दरों पर टेंडर लेकर सड़क निर्माण कार्यों में घटिया सामग्री और गुणवत्ता मानकों की अवहेलना करने वाली फर्मों के खिलाफ कड़ा रुख अपनाया है। फ़्रांस जांच में कई फर्मों का काम असंतोषजनक पाया गया। इसके बाद तीन फर्मों को डिबार कर दिया और सात फर्मों को नोटिस जारी किया है।

डिबार की गई फर्मों में पीलीभीत की मैसर्स नर सिंह तोमर, पीलीभीत की मैसर्स रामलदेवी देवी और बदायूं की मैसर्स सतीश दीक्षित शामिल हैं। वहीं, नोटिस जारी होने वाली फर्मों में लखनऊ की मैसर्स अजय प्रकाश एसोसिएट्स, नोएडा की मैसर्स डीआर विल्डरस्टेट प्रा. लि. लखनऊ की एसएस इन्फ्राजोन प्रा. लि, गाजियाबाद की मैसर्स शर्मा कन्स्ट्रक्शन प्रोजेक्ट, प्रा.लि. हापुड की मैसर्स बीपी कन्स्ट्रक्शन, बदायूं की एबी इंफ्रोजन प्रा.लि और मैसर्स एआर कन्स्ट्रक्शन शामिल हैं। इन

- कम दरों पर टेंडर लेकर सड़क निर्माण में मानकों की अनदेखी पर फंसा पैव**

फर्मों ने गुणवत्ता में कमी के बावजूद उत्तर देने में संतोषजनक जवाब नहीं दिया, जिसके चलते कार्रवाई की गई। चीफ इंजीनियर अजय कुमार ने बताया कि लोक निर्माण विभाग लगातार सड़क निर्माण की फ़्रांस जांच कर रहा है ताकि किसी भी तरह की गुणवत्ता से समझौता न हो। जिन फर्मों को डिबार किया गया है, उनका काम मानकों के अनुरूप नहीं पाया गया। चीफ इंजीनियर ने बताया कि कम दरों पर टेंडर लेकर मानकों की अनदेखी करने वाली फर्मों से कराए कामों की जांच कराई जा रही हैं। नोटिस की रडार पर एक दर्जन से अधिक फर्में और हैं। इनके कामों की जांच में प्रथम दृष्टया पड़बड़ी मिली है। सभी अभियंताओं को निर्देश दिए गए हैं कि सड़क निर्माण कार्यों की गुणवत्ता पर कड़ी नजर रखी जाएगी।

शहर में निकाली स्वच्छता पदयात्रा राष्ट्रभक्ति के गीतों की दी प्रस्तुति



पदयात्रा में शामिल अधिकारी, कर्मचारी व अन्य।

● अमृत विचार

कार्यालय संवाददाता, बरेली

अमृत विचार : गणतंत्र दिवस, वंदे मातरम् के 150 साल पूरे होने एवं स्वच्छता पखवाड़े के उपलक्ष्य में क्षेत्रीय पासपोर्ट कार्यालय और भारत– तिब्बत सीमा पुलिस बल (आईटीबीपी) की ओर से गुरुवार को स्वच्छता पदयात्रा निकाली गई।

कार्यक्रम की शुरुआत स्वच्छता पदयात्रा से हुई। जिसमें कर्मचारियों ने भाग लिया। पदयात्रा क्षेत्रीय

- क्षेत्रीय पासपोर्ट कार्यालय और आईटीबीपी की ओर से हुआ आयोजन**

पासपोर्ट कार्यालय परिसर से शुरू होकर अवध होटल, शहीद चौक होते हुए क्षेत्रीय पासपोर्ट कार्यालय पर पहुंची। जहां क्षेत्रीय पासपोर्ट अधिकारी शैलेन्द्र सिंह ने गणतंत्र दिवस के महत्व, देश की सुरक्षा में भारत तिब्बत सीमा पुलिस बल की भूमिका और स्वच्छता अभियान

पर विचार रखे। सेना नायक एवं कमांडेंट पवन सिंह भी कार्यक्रम को संबोधित किया। कर्मचारियों ने स्वच्छता जागरूकता पर आधारित लघु नाटिका प्रस्तुति की। वहीं आईटीबीपी के बैंड ने राष्ट्रभक्ति के गीतों की प्रस्तुति दी। सहायक पासपोर्ट अधिकारी संदीप शुक्ला ने आभार जताया। पंकज कुमार अग्रवाल, अतुल कुमार सक्सेना, मोहित वर्मा समेत अन्य लोग मौजूद रहे।

बरेली में गणतंत्र दिवस पर होगा लॉन टेनिस का महासंग्राम

कार्यालय संवाददाता, बरेली

अमृत विचार : गणतंत्र दिवस के अवसर पर एई लॉन टेनिस अकेडमी के तत्वावधान में केशलता लॉन टेनिस अकेडमी में 25 व 26 जनवरी को भव्य लॉन टेनिस टूर्नामेंट का आयोजन होगा। जिसमें जनपद सहित आसपास के क्षेत्रों के प्रतिभाशाली खिलाड़ी भाग लेंगे। यह टूर्नामेंट अंडर-10, 12, 14, 16 व ओपन वर्ग में बालक एवं बालिकाओं के लिए आयोजित किया जाएगा।

आयोजकों के अनुसार प्रतियोगिता का मुख्य उद्देश्य युवा खिलाड़ियों को खेल के क्षेत्र में आगे बढ़ने का अवसर प्रदान करने और खेल भावना को प्रोत्साहित करना है। प्रतियोगिता में भाग लेने के इच्छुक खिलाड़ी अपनी प्रविष्टि

- केशलता लॉन टेनिस अकेडमी में होगा टूर्नामेंट का आयोजन**

24 जनवरी की दोपहर 12 बजे तक अनिवार्य रूप से दर्ज करा ले। निर्धारित समय के बाद किसी भी प्रकार की एंट्री स्वीकार नहीं की जाएगी। टूर्नामेंट डायरेक्टर अंशु पाल ने बताया कि अधिक जानकारी के लिए प्रतिभागी मोबाइल नंबर 9997955295 या 7668630985 पर संपर्क कर सकते हैं। आयोजकों ने सभी खिलाड़ियों एवं खेल प्रेमियों से अधिक से अधिक संख्या में भाग लेकर आयोजन को सफल बनाने की अपील की है। टूर्नामेंट संरक्षक डॉ. वरुण अग्रवाल, डॉ. प्रज्ञा मिश्रा हैं, जबकि रेफरी शुभम पाल हैं।

सिटी ब्रीफ

बरेली के आरिश ने जम्मू कश्मीर में किया शानदार प्रदर्शन



बरेली, अमृत विचार : बरेली के केशलता टेनिस अकादमी के 10 वर्षीय खिलाड़ी आरिश सेठी ने जम्मू कश्मीर में आयोजित अंडर-18 जम्मू कश्मीर ओपन डिस्ट्रिक्ट लॉन टेनिस टूर्नामेंट में शानदार प्रदर्शन किया। आरिश ने प्रतियोगिता के अंडर-16 व 18 दोनों वर्गों में सेमीफाइनल तक का सफर तय किया। आरिश की उपलब्धि पर बरेली और अकादमी में खुशी की लहर है। प्रतियोगिता का आयोजन जम्मू कश्मीर लॉन टेनिस एसोसिएशन की ओर से किया गया था।

मोहित को मिला ग्रीन यूथ आइकॉन अवॉर्ड



बरेली, अमृत विचार : बरेली के मोहित शर्मा को दिल्ली में इंडिया इंटरनेशनल सेंटर में ग्रीन यूथ आइकॉन अवॉर्ड से सम्मानित किया जाएगा। मोहित का चयन विश्व पर्यावरण परिषद की ओर से उनके पर्यावरण के क्षेत्र में किए गए योगदान के लिए किया गया। वह पिछले कई वर्षों अनेक सामाजिक गतिविधियों में अग्रणी रहे हैं। उन्होंने अभी तक 60 से अधिक पर्यावरण संरक्षण कार्यक्रमों को आयोजित करने में मुख्य भूमिका निभाई है। पर्यावरण संरक्षण की दिशा में दिए गए योगदानों के लिए उन्हें विश्व पर्यावरण परिषद ने ग्रीन यूथ आइकॉन अवॉर्ड के लिए चयनित किया।



भुता ब्लॉक से शैक्षिक भ्रमण पर आए छात्र-छात्राओं को अखबार की जानकारी देते अमृत विचार के सीओओ पार्थो कुनार, साथ में बीईओ शशांक शुक्ला।

● अमृत विचार



अमृत विचार कार्यालय के स्टूडियो में डिजिटल के लिए समाचार पढ़ते छात्र।

छात्र-छात्राओं ने अमृत विचार अखबार को बनते हुए देखा

दैनिक अमृत विचार के कार्यालय और प्रिंटिंग प्रेस पहुंच कर छात्रों ने देखी अखबार बनने और छपने की प्रक्रिया, दिखे उत्साहित

कार्यालय संवाददाता, बरेली

अमृत विचार : भुता ब्लॉक के उच्च प्राथमिक व कंपोजिट विद्यालयों के 100 से अधिक छात्रों और शिक्षकों ने खंड शिक्षा अधिकारी शशांक शुक्ला के नेतृत्व में गुरुवार सुबह आईवीआरआई कैम्पस का भ्रमण किया। हिन्दी दैनिक अमृत विचार के कार्यालय और प्रिंटिंग प्रेस पहुंच कर अखबार के छपने की प्रक्रिया को देखा। अखबार के दफ्तर पहुंचने पर बीईओ, शिक्षकों और छात्रों का अमृत विचार के सीओओ पार्थो कुनार ने स्वागत किया और

उन्हें अमृत विचार अखबार की विकास यात्रा के साथ भविष्य की संभावनाओं के बारे में जानकारी दी। भ्रमण कार्यक्रम पूरा करने के बाद बीईओ ने अमृत विचार टीम का आभार जताया। अखबार बनने और छपने की प्रक्रिया देखकर छात्र बेहद रोमांचित नजर आए। इस दौरान सीओओ पार्थो कुनार सभी छात्रों और शिक्षकों को नियमित रूप से अपने घर पर अखबार मंगाने और उसे पढ़ने की शपथ दिलाई।

भुता ब्लॉक के उच्च प्राथमिक और कंपोजिट विद्यालयों के छात्रों का गुरुवार का दिन बेहद कौतूहल

● शैक्षिक भ्रमण में भुता ब्लॉक के उच्च प्राथमिक व कंपोजिट विद्यालयों के 100 से अधिक छात्र-शिक्षक रहे शामिल

● सीओओ पार्थो कुनार ने बीईओ के नेतृत्व में पहुंचे छात्रों और शिक्षकों को नियमित अखबार पढ़ने की शपथ दिलाई

भरा रहा। शैक्षिक भ्रमण पर निकले छात्रों और शिक्षकों ने दोपहर करीब एक बजे पीलीभीत रोड पर स्थित

अमृत विचार अखबार के कार्यालय पहुंच कर पहले अखबार बनने की प्रक्रिया देखी। खबरों के लिखने, उनके संपादन, चयन और फिर पेजिनेशन की प्रक्रिया को देखकर रोमांचित होते रहे। बच्चों ने जाना

कि वह सुबह जो अखबार पढ़ते हैं वह बनता कैसे है। प्रेस भ्रमण पर जाने वालों में 100 से अधिक छात्रों और शिक्षकों ने अखबार छपाई के तौर-तरीके देखे। बच्चों ने कौतूहल से कुछ सवाल भी पूछे। अमृत विचार की टीम ने बच्चों को अखबार छपाई की प्रक्रिया के बारे में बताया। खबरों की रिपोर्टिंग से लेकर प्रसार विभाग, मार्केटिंग, ब्रांड और प्रोडक्शन विभाग की कार्यप्रणाली से अवगत बताया गया। बच्चों को बताया गया कि घटना होने के बाद उसके कवरेज में किस तरह की चुनौतियों का सामना करना पड़ता है। प्रतिकूल

परिस्थिति होने पर रिपोर्टिंग कैसे की जाती है। डेस्क पर समाचारों के महत्व को देखते हुए कैसे प्रथम पेज से लेकर छठे पेज पर उसे फोटो सहित जगह दी जाती है। बच्चों के साथ आए एआरपी फहीम अहमद, विमल अवस्थी, वीरेंद्र सिंह तोमर ने कहा कि बच्चों ने यूनिट का भ्रमण कर काफी कुछ सीखा है। जीवन में आगे भी यह काम आएगा। बच्चों ने कहा कि प्रेस भ्रमण कर उन्हें बहुत अच्छा महसूस हुआ। इस मौके पर विकास शुक्ला एवं बहुत सारे शिक्षक साथियों का अतुलनीय सहयोग रहा।

100 मीटर दौड़ में अंशिका ने प्रथम स्थान प्राप्त किया



प्रतियोगिता का शुभारंभ करते विधायक डॉ. डीसी वर्मा।

● अमृत विचार

सजा दो घर को गुलशन सा, मेरे घर राम आए हैं...

कार्यालय संवाददाता, बरेली

अमृत विचार : रामपुर गाईन स्थित आनंद आश्रम में गुरुवार शाम रामलला की मूर्ति की प्राण प्रतिष्ठा की द्वितीय वर्षगांठ के उपलक्ष्य में भजन संकीर्तन का आयोजन किया गया। कार्यक्रम की शुरुआत हनुमान चालीसा, गुरु वंदना, गणेश वंदना से हुई। दीपेश खंडेलवाल, डॉ. जितेंद्र शर्मा, मानसी भदौरिया ने भजनों की प्रस्तुति दी। राम आयेगे राम आयेगे...., राम नाम के हीरे मोती...., सजा दो घर को गुलशन सा मेरे घर राम आए हैं...., मेरा राम जी करेंगे बेड़ा पार...., मेरा राम जी की कृपा से सब काम हो रहा है...., भजनों से माहौल राम मय हो गया। औरैया इटावा से आए पंडित लक्ष्मी नारायण पांडे ने भक्तों को भगवान श्रीराम के जीवन के बारे में विस्तार से बताया। मंत्री अनिल अग्रवाल, उपाध्यक्ष पंकज अग्रवाल, रजनीश अग्रवाल, विवेक अग्रवाल राजू, अनिल गुप्ता, शशि कांत मोदी, अवध अग्रवाल, दीपेश खंडेलवाल, राजीव अग्रवाल, राजेंद्र अग्रवाल, अशोक गुप्ता मौजूद रहे।

श्रीराम के भजनों पर झूम उठे भक्त : राम लला की मूर्ति की प्राण प्रतिष्ठा की द्वितीय वर्षगांठ पर गुरुवार को मॉडल टाउन स्थित हरि मंदिर में हरिनाम संकीर्तन का आयोजन हुआ। श्री राम दरबार को



आनंद आश्रम में आयोजित संकीर्तन में बड़ी संख्या में शामिल हुए श्रद्धालु।

● अमृत विचार

अफसरों ने लिया संज्ञान, बरेली कॉलेज में दुरुस्त हुई व्यवस्था



कार्यालय संवाददाता, बरेली

● प्राचार्य ने किया निरीक्षण, बरेली कॉलेज के सभी सीसीटीवी कैमरों से शुरू हुई निगरानी

● रुहेलखंड विश्वविद्यालय की स्नातक और परास्नातक की परीक्षाएं हो रही आयोजित

कार्यालय संवाददाता, बरेली

अमृत विचार : राजकीय महिला पॉलिटेक्निक में गुरुवार को शैक्षणिक सत्र 2025-26 के तहत आयोजित वार्षिक खेलकूद प्रतियोगिताओं का उद्घाटन मुख्य अतिथि मीरगंज विधायक डॉ. डीसी वर्मा ने किया। 100 मीटर दौड़ में अंशिका गौतम ने प्रथम, जयमूर्ति ने द्वितीय, रोमा तिवारी ने तृतीय स्थान प्राप्त किया। 200 मीटर दौड़ में कीर्ति प्रथम, भावना द्वितीय, काजल तृतीय स्थान पर रही।

लंबी कूद में राधा ने प्रथम, काजल ने द्वितीय, भावना ने तृतीय स्थान प्राप्त किया। ऊंची कूद में भावना प्रथम, राधा द्वितीय, पुष्पांजलि तृतीय स्थान पर रही। विजेता छात्राओं को मुख्य अतिथि

● राजकीय महिला पॉलिटेक्निक में वार्षिक प्रतियोगिताओं का शुभारंभ

डॉ. डीसी वर्मा ने सम्मानित किया। उन्होंने कहा कि वार्षिक खेलकूद प्रतियोगिताएं छात्राओं के शारीरिक, मानसिक एवं नैतिक विकास में महत्वपूर्ण भूमिका निभाती हैं। उन्होंने छात्राओं को शिक्षा के साथ-साथ खेलों में भी सक्रिय सहभागिता के लिए प्रेरित किया। विशिष्ट अतिथि राजकीय पुरुष पॉलिटेक्निक के प्रधानाचार्य नरेंद्र कुमार रहे। प्रधानाचार्य नमिता वर्मा ने आभार व्यक्त किया। मुख्य अतिथि एवं विशिष्ट अतिथियों को स्मृति-चिह्न भेंट कर सम्मानित किया गया। संचालन डॉ. शर्मिला व संजीव कुमार ने किया।

काली माता मंदिर में भजनों से श्रद्धालुओं को किया मंत्रमुग्ध

बरेली, अमृत विचार : रामलला की मूर्ति की प्राण प्रतिष्ठा की द्वितीय वर्षगांठ के उपलक्ष्य में विश्व हिंदू परिषद के मालवीय प्रखंड स्थित काली माता मंदिर पर गुरुवार रात भजन कीर्तन का आयोजन हुआ। अतुल शर्मा व मुन्ने बाबू ने भजन गाकर सभी को मंत्रमुग्ध कर दिया। महानगर मंत्री संजय शुक्ला ने बताया कि मालवीय नगर प्रखंड में साप्ताहिक सत्संग का आयोजन प्रारंभ कर दिया गया है। अब प्रखंड पर प्रत्येक सप्ताह सत्संग होगा। बताया कि वीर सावरकर नगर बस्ती में 1 फरवरी की पूर्वाह्न 11 बजे मुख्य पार्क में बस्ती का विराट हिंदू सम्मेलन आयोजित किया जाएगा। कार्यक्रम में प्रखंड के सभी विहिप एवं बजरंग दल के कार्यकर्ताओं ने भाग लिया। प्रखंड अध्यक्ष डॉ. आशू गोस्वामी, मनीष अग्रवाल, केशव गुप्ता, महेंद्र सिंह, मोनू गुप्ता, सूरज दिवाकर, सूरज गुप्ता, पंडित सत्यम शर्मा आदि मौजूद रहे।

सुंदर व आकर्षक रूप से सजाया गया। मंदिर के मुख्य पुजारी रमेश तिवारी व सुनील शास्त्री ने भगवान श्रीराम का भव्य श्रृंगार कर पूजन किया। मंदिर प्रबंध समिति अध्यक्ष सुशील अरोड़ा ने ज्योत प्रज्ज्वलित का। श्री हरि संकीर्तन मंडल के सदस्यों ने गणेश वंदना की। रवि छाबड़ा ने हमारे साथ श्रीराधुनाथ...., संजय आनंद ने श्री रामचंद्र कृपालु भजमन...., जतिन दुआ ने नगरी हुई अयोध्या सी....,पंकज ने कण कण में श्रीराम...., गोविंद तनेजा व सचिन सेठी, सौरभ ने भजन सुनाए। सचिव

रवि छाबड़ा ने बताया कि मंदिर प्रांगण में महामंडलेश्वर स्वामी उमाकांत नंद महाराज 28 जनवरी से 3 फरवरी तक प्रतिदिन शाम 4 से 7 बजे रहेंगे। भजन संध्या की समाप्ति पर श्रद्धालुओं को प्रसाद वितरित किया गया।

ब्रह्मचारी और बटुकों के सामूहिक यज्ञोपवीत संस्कार का शुभारंभ

कार्यालय संवाददाता, बरेली

अमृत विचार : प्राचीन गुरुकुल परंपरा के अनुसार संचालित श्री टीबरीनाथ सांगवेद संस्कृत महाविद्यालय में गुरुवार को ब्रह्मचारी-बटुकों का सामूहिक यज्ञोपवीत संस्कार यज्ञ का शुभारंभ आचार्य महेश चंद्र शर्मा एवं वरिष्ठ छात्रों के कुशल निर्देशन में गणेशाश्विका पूजन, मात-पूजा ,नान्दी-श्राद्ध, नवग्रह पूजन, कलश स्थापन पंचगंगा पीठस्थ देवपूजन विधिवत प्रारंभ हुआ। प्रधानाचार्य वंशीधर पांडेय ने बताया कि वसंत पंचमी पर्व पर गुरुकुल में प्राचीन वैदिक ऋषिपूजक परम्परानुसार सामूहिक यज्ञोपवीत संस्कार यज्ञ एवं वार्षिक कोत्सव- सांस्कृतिक कार्यक्रम का आयोजन किया जाता है। शुक्रवार, वसंत पंचमी से ही विधिवत पूजन आरंभ हो जायेगा। वैदिक सनातन संस्कृति का उद्घाटन पक्ष रहा है कि मानव



श्री टीबरीनाथ सांगवेद संस्कृत महाविद्यालय में कलश व नवग्रह पूजन करते आचार्य।

● श्री टीबरीनाथ सांगवेद संस्कृत महाविद्यालय में सामूहिक यज्ञोपवीत संस्कार यज्ञ का हुआ आयोजन

जीवन प्राप्त कर ज्ञान-मार्ग को महत्त्व प्रदान करते हुए, सांसारिक मयादायों का विवेकपूर्ण सम्यक पालन करते हुए, ज्ञान का प्रकाश फैलता रहे। सांस्कृतिक कार्यक्रम में मुख्य अतिथि डॉ. राघवेंद्र शर्मा, विधायक बिथरी चैनपुर रहे। कार्यक्रम में प्रबंध समिति के अध्यक्ष प्रेमशंकर अग्रवाल, मंत्री सुधीर गोयल, कोषाध्यक्ष मुकेश अग्रवाल, विकास शर्मा उपमंत्री, अनिल अग्रवाल आदि उपस्थित रहे। कार्यक्रम में डॉ. सुरेश चंद्र शर्मा, निधि सक्सेना, प्रशांत कुमार, विपिन शर्मा, अतुल शर्मा, अनुराग, राजीव अवस्थी, दीवान चंद्र, सुरेंद्र, अरुण, जोगेंद्र, कपिल का योगदान रहा है।

श्रीराम के चरित्र एवं लीलाओं का वर्णन किया

कार्यालय संवाददाता, बरेली

अमृत विचार : आशीष रायल पाक कालोनी के फेस-चार में आयोजित नौ दिवसीय श्रीमद् देवी भागवत कथा के चौथे दिन गुरुवार को गणेश पूजन के बाद मां दुर्गा का अभिषेक एवं पूजन किया गया। अयोध्या में रामलला की मूर्ति की प्राण प्रतिष्ठा की वर्षगांठ मनाई गई। भगवान राम का अभिषेक एवं पूजन किया गया। सुंदरकांड का पाठ हुआ। दोपहर 3 बजे से व्यास पीठ आचार्य प्रभुजी महाराज ने भगवान राम के चरित्र एवं लीलाओं का वर्णन किया। कथा के मध्य आचार्य ने भजनों

को सुनाया। कथा में बड़ी संख्या में कालोनी वासियों ने भाग लिया। आयोजक डॉ. सुबोध दीक्षित, सुषमा दीक्षित, डॉ. एसएम सिंह, एसएस राठौर, एनएस अग्रवाल, केके अग्रवाल, संदीप अग्रवाल, आरपी यादव, सुमित दीक्षित, रमेश मिश्रा, केके लाल, प्रियंका दीक्षित, संध्या शुक्ला, सीता सिंह, शशी अग्रवाल, सविता अग्रवाल, चंचल अग्रवाल, मीना गंगवार आदि उपस्थित रहे। शुक्रवार को बसंत पंचमी के उपलक्ष्य में सुबह 9 बजे से सरस्वती पूजन एवं अभिषेक होगा। खिचड़ी वितरित होगी। दोपहर 3 बजे से कथा होगी।



शोभायात्रा में बड़ी संख्या में श्रद्धालुओं ने भाग लिया।

● अमृत विचार

कार्यालय संवाददाता, बरेली

अमृत विचार : प्राचीन काली देवी मंदिर चाहबाई समिति के तत्वाधान में आयोजित कार्यक्रम के तीसरे चरण में गुरुवार सुबह 10 बजे श्री राम दरबार सिंहासन पर विराजमान होकर चाहबाई मंदिर से शोभायात्रा निकाली गई। इसके बाद विशाल भंडारे का आयोजन शाम तक चला। 497 वर्ष बाद नव्य भव्य मंदिर में रामलला की मूर्ति की प्राण प्रतिष्ठा जितनी उत्साहपूर्ण थी, उतने ही

● श्री टीबरीनाथ सांगवेद संस्कृत महाविद्यालय में सामूहिक यज्ञोपवीत संस्कार यज्ञ का हुआ आयोजन

उत्साह के साथ उनकी प्रतिष्ठा के दो वर्ष पूर्ण होने पर संयोजित पाटोत्सव मनाया गया। गुरुवार सुबह 10 बजे श्री राम दरबार सिंहासन पर विराजमान होकर चाहबाई मंदिर से शोभायात्रा निकाली गई। इसके बाद विशाल भंडारा शुरू हुआ जो शाम 6 बजे तक चलता रहा। मीडिया प्रभारी मनोज देवल ने बताया कि शाम 7 बजे मंदिर परिसर दीपोत्सव मनाया गया। यात्रा में पदाधिकारियों के साथ श्रद्धालुओं ने बड़ी संख्या में हिस्सा लिया।

● ढोल नगाड़ों की धुन पर झूम उठे श्रद्धालु, भंडारे का हुआ आयोजन

उत्साह के साथ उनकी प्रतिष्ठा के दो वर्ष पूर्ण होने पर संयोजित पाटोत्सव मनाया गया। गुरुवार सुबह 10 बजे श्री राम दरबार सिंहासन पर विराजमान होकर चाहबाई मंदिर से शोभायात्रा निकाली गई। इसके बाद विशाल भंडारा शुरू हुआ जो शाम 6 बजे तक चलता रहा। मीडिया प्रभारी मनोज देवल ने बताया कि शाम 7 बजे मंदिर परिसर दीपोत्सव मनाया गया। यात्रा में पदाधिकारियों के साथ श्रद्धालुओं ने बड़ी संख्या में हिस्सा लिया।

कथा सुनाते आचार्य प्रभु महाराज।

● अमृत विचार

कार्यालय संवाददाता, बरेली

अमृत विचार : प्राचीन काली देवी मंदिर चाहबाई समिति के तत्वाधान में आयोजित कार्यक्रम के तीसरे चरण में गुरुवार सुबह 10 बजे श्री राम दरबार सिंहासन पर विराजमान होकर चाहबाई मंदिर से शोभायात्रा निकाली गई। इसके बाद विशाल भंडारे का आयोजन शाम तक चला। 497 वर्ष बाद नव्य भव्य मंदिर में रामलला की मूर्ति की प्राण प्रतिष्ठा जितनी उत्साहपूर्ण थी, उतने ही

कार्यालय संवाददाता, बरेली

अमृत विचार : प्राचीन काली देवी मंदिर चाहबाई समिति के तत्वाधान में आयोजित कार्यक्रम के तीसरे चरण में गुरुवार सुबह 10 बजे श्री राम दरबार सिंहासन पर विराजमान होकर चाहबाई मंदिर से शोभायात्रा निकाली गई। इसके बाद विशाल भंडारे का आयोजन शाम तक चला। 497 वर्ष बाद नव्य भव्य मंदिर में रामलला की मूर्ति की प्राण प्रतिष्ठा जितनी उत्साहपूर्ण थी, उतने ही

कार्यालय संवाददाता, बरेली

अमृत विचार : प्राचीन काली देवी मंदिर चाहबाई समिति के तत्वाधान में आयोजित कार्यक्रम के तीसरे चरण में गुरुवार सुबह 10 बजे श्री राम दरबार सिंहासन पर विराजमान होकर चाहबाई मंदिर से शोभायात्रा निकाली गई। इसके बाद विशाल भंडारे का आयोजन शाम तक चला। 497 वर्ष बाद नव्य भव्य मंदिर में रामलला की मूर्ति की प्राण प्रतिष्ठा जितनी उत्साहपूर्ण थी, उतने ही

कार्यालय संवाददाता, बरेली

अमृत विचार : प्राचीन काली देवी मंदिर चाहबाई समिति के तत्वाधान में आयोजित कार्यक्रम के तीसरे चरण में गुरुवार सुबह 10 बजे श्री राम दरबार सिंहासन पर विराजमान होकर चाहबाई मंदिर से शोभायात्रा निकाली गई। इसके बाद विशाल भंडारे का आयोजन शाम तक चला। 497 वर्ष बाद नव्य भव्य मंदिर में रामलला की मूर्ति की प्राण प्रतिष्ठा जितनी उत्साहपूर्ण थी, उतने ही